

جناب الاسلام شاہجہانپوری

ترجمان القرآن

مَوْلَانَا ابوالکلام آزاد کے کتبے تفسیر

(۳)

قرآن حکیم کی تعلیم و اشاعت کے منصوبے کی دوسری کتاب ترجمان القرآن ہے۔ مولانا کے نزدیک یہ اپنے مقصد و فوجیت میں زیادہ اہم اور ضروری ہے اور تفسیر و مقدمہ کے لیے بھی اصل بنیاد یہی ہے۔ یہی وجہ ہے کہ سب سے پہلے اس کی اشاعت کا سہ و سامان کیا گیا۔ مولانا فرماتے ہیں :-

”اس کی ترتیب سے مقصود یہ ہے کہ مطالب قرآنی کے فہم و تدبر کے لیے ایک ایسی کتاب تیار ہو جائے جس میں کتب تفسیر کی سی تفصیلات تو نہ ہوں لیکن وہ سب کچھ ہو جو قرآن کو ٹھیک ٹھیک سمجھ لینے کے لیے ضروری ہے“۔
مولانا مہر مرحوم و مغفور کے نام ایک خط میں اس کی خصوصیات کی نسبت تحریر فرماتے ہیں :-
”ترجمان القرآن کے معاملہ میں سب سے زیادہ قابل غور بات یہ ہے کہ مقاصد و مطالب و وجوہ و دلائل، نظم و اسباب اور نظرو استنباط سراسر از سر نو تدوین ہے کوئی مقام، کوئی نوٹ ایسا نہیں جو ایک نیا پردہ نہ اٹھا رہا ہو۔ دلائل قرآنی کا معاملہ تو

بالکل از سر نو مرتب کیا گیا ہے۔ ہمیں ذخیرے میں اس کے لیے کوئی مواد موجود نہیں بلکہ غلط طریق نظر نے تمام ادلہ و وجوہ کو کچھ سے کچھ کر دیا ہے۔ پوری کتاب بالاستیعاب نظر ڈالی جائے تو یہ تمام امور واضح ہو جائیں گے۔ ۱۔

اس فرض سے مولانا نے ترجمان القرآن میں یہ اسلوب اختیار کیا ہے،

۱۔ پہلے کوشش کی ہے کہ قرآن کا ترجمہ اردو میں اس طرح مرتب ہو جائے کہ اپنی وضاحت میں کسی دوسری چیز کا محتاج نہ رہے۔ اپنی تشریحات خود اپنے ساتھ رکھتا ہو۔ مولانا کے نزدیک اس کی خصوصیات کا اصل محل اس کا ترجمہ ہے۔ اگر اس پر نظر رہی تو کتاب کی تمام خصوصیات پر نظر رہے گی اور یہ محل نظروں سے اوجھل ہو گیا تو گو کتاب کی تمام خصوصیات نظروں سے اوجھل ہو جائیں گی۔ مولانا فرماتے ہیں،

”قرآن کیسے منہ بہ من مطالب کے باب میں جس قدر کوشش کی گئی ہے۔ راہ کو مشکلات سے جس قدر صاف کیا گیا ہے۔ قرآن کے اصول و معارف کے جس قدر اصول و ہدایات از سر نو مدون کیے گئے ہیں وہ سب اس محل میں ڈھونڈے جا سکتے ہیں اور یہی خزانہ ہے جس میں کتاب کی تمام خصوصیات مدون ہیں۔ اگر اہل نظر غور و تدبر سے مطالعہ کریں گے تو فوراً محسوس کریں گے کہ نہ صرف ترجمے کا ہر صفحہ بلکہ ہر صفحے کے متعدد مقام کسی نہ کسی خصوصیت کو نمایاں کر رہے ہیں اور اکثر حالتوں میں ترجمے کے صرف ایک لفظ یا کسی ایک ترکیب نے معاملے کی بے شمار مشکلیں حل کر دی ہیں۔“ ۱۔

۲۔ ترجمے کے ساتھ جابجا نوٹوں کا اضافہ کیا اور کوشش کی کہ سورت کا کوئی حصہ طلب مقام بغیر اشارہ و تشریح کے رہ نہ جائے۔ یہ نوٹ سورت کے مطالب کی رفتار کے ساتھ ساتھ برابر چلے جاتے ہیں اور جہاں کہیں ضرورت دیکھتے ہیں رہنمائی کے لیے نوادار ہو جاتے

۱۔ نقش آزاد، مولانا غلام رسول مہر، ۱۹۵۸ء کتاب منزل لاہور ۱۹۵۸ء

۲۔ ترجمان القرآن جلد دوم مکتبہ مصطفائی لاہور ۱۹۵۸ء

میں ترجمے کے ساتھ ان نوٹوں میں مولانا نے کم سے کم الفاظ میں زیادہ سے زیادہ معانی و معارف کا سرمایہ فراہم کر دیا ہے۔ ان نوٹوں میں مولانا نے سورت کے بنیادی مفکر اور تعلیم کو مدد دینا ہے اور جس طرح قرآن کا صاف صاف مطلب سمجھ لینے کے لیے متن کا ترجمہ پوری طرح کفایت کرتا ہے۔ اس طرح کم سے کم وقت اور کم سے کم الفاظ میں سورت کا مفہوم اور اس کا بنیادی مفکر معلوم کر لینے کے لیے یہ نوٹ پوری کفایت کرتے ہیں اور اپنے مقصد کی وضاحت کے لیے ترجمے کے محتاج نہیں۔ نوٹوں کے بارے میں مولانا فرماتے ہیں۔

”نوٹس کی ترتیب کا معاملہ نفس ترجمہ سے کم مشکل نہ تھا۔ یہ ظاہر ہے کہ ان کے لیے ایک محدود مقدار سے زیادہ جگہ نہیں نکل سکتی اور نوٹ نوٹ نہ رہتے۔ اگر ایک خاص مقدار سے کمیت یا مقدار میں زیادہ ہو جاتے لیکن ضروری تھا کہ کوئی اہم مقام تشنہ نہ رہ جائے اور مفاد و مطالب قرآنی کی تمام مہمات واضح ہو جائیں۔ پس پوری احتیاط کے ساتھ ایسا طریق بیان اختیار کیا گیا ہے کہ لفظ کم سے کم ہیں لیکن اشارات زیادہ سے زیادہ سمیٹ لیے گئے ہیں جس چیز کی لوگ کبھی پائیں گے وہ صرف مطالب کا پھیلاؤ ہے۔ نفس مطالب میں کوئی کمی محسوس نہ ہوگی۔ ان کے ہر لفظ اور ہر جملے پر جس قدر غور کیا جائے گا مطالب و مباحث کے نئے نئے دفتر کھل جائیں گے۔“

اس کے بعد مولانا نے نوٹوں کی جامعیت کی تفہیم کے لیے ایک مثال دی ہے اس سے ہمیں نوٹوں کے اعجازِ بلاغت اور جامعیت کا صحیح اندازہ ہو سکتا ہے۔ نیز یہ مثال ہمارے لیے دو سوے نوٹوں کے فہم و بصیرت میں کجی کا کام بھی دیتی ہے۔ سورہ بقرہ کی آیت طلاق (۲۲۸) پر یہ نوٹ ہے۔

”طلاق کی حد کا ایک مناسب زمانہ مقرر کر کے نکاح کی اہمیت و نسب کے

تحفظ اور عورت کے نکاح ثانی کی سہولتوں کا انتظام کر دیا گیا“

اس کے بارے میں مولانا فرماتے ہیں۔

یہ نہایت مختصر جملہ ہے لیکن اس میں حدیچہ ظاہری کے تعین کی وہ تینوں مسائل صحتیں واضح کر دی گئی ہیں جن میں سے ہر مصلحت کی بحبت تفسیر کے ایک پورے صفحے میں بمشکل آتی۔ نکاح کی اہمیت چاہتی تھی کہ یہ رستہ ایسا بن کر نہ رہ جائے کہ ادھر ختم ہوا اور ادھر از سر نو شروع ہو گیا۔ ہر دو رشتوں کے درمیان کچھ نہ کچھ فصل اور انتظار ضرور ہونی چاہیے۔ نسب کا تحفظ بھی چاہتا تھا کہ اتنا وقفہ ضرور گزر جائے کہ حمل کا شبہ باقی نہ رہے لیکن ساتھ ہی اس کی رعایت بھی ضروری تھی کہ عورت کے نکاح ثانی کے حقوق میں بے جا دست اندازی نہ ہو۔ پس قرآن نے ایک ایسی مدت چھڑادی جس سے ایک طرف تو پہلی اور دوسری مصلحت پوری ہو گئی، دوسری طرف تیسری مصلحت میں بھی خلل نہیں پڑا۔ کیونکہ ابتداءً دو مصلحتوں کے لیے کم سے کم مدت ہے جو قرار دی گئی ہے۔

یہ تمام تشریحات نوٹ ہیں نہیں آسکتی تھیں اور نہیں آتی ہیں لیکن اصل مطلب پورا پورا آگیا ہے۔ ضرورت صرف اس کی ہے کہ مطالعے کے وقت غور و فکر کا سررشتہ ہاتھ سے نہ چھوٹے۔

طبع اول میں مولانا نے صرف ابواب کی تقسیم کافی سمجھی تھی لیکن طبع ثانی میں جا بجا حاشیہ کے عنوان بھی بڑھا دیے۔ اس اضافے سے تمام مطالب اس طرح منضبط ہو گئے کہ ہر ایک نظر ان کا خلاصہ معلوم کر لیا جاسکتا ہے۔ مولانا کے نزدیک ان نوٹوں کی بڑی اہمیت ہے۔ اسی لیے انہوں نے ترجمے کے بعد دوسرا عمل تدبیر انہیں کو قرار دیا ہے۔

دوسری جلد کے دیباچے میں فرماتے ہیں:

”نوٹ، عبارت میں مطول نہیں ہو سکتے تھے اور مطول نہیں ہیں لیکن معانی و اشارات میں مفصل ہو سکتے تھے اور پوری طرح مفصل ہیں اور اس اعتبار سے کہا جاسکتا ہے کہ ان کی ہر سطر تفسیر کے ایک پورے صفحے بلکہ بعض حالتوں میں ایک مقالے

کی قائم مقام ہے۔ اکثر مقامات میں ایسا ہے کہ معارف و مباحث کا ایک دفتر و ماخ میں پھیل رہا تھا مگر نوکِ تلم پر پہنچا تو ایک سطر یا ایک جملہ بن کر رہ گیا۔ اب کتاب کے صفحے پر وہ ایک جملہ ہی رہے گا لیکن اہلِ نظر چاہیں تو اپنے ذہن و فکر میں پھر اسے ایک دفتر کی صورت دے کر پھیلا سکتے ہیں۔“

اسی لیے مولانا کے نزدیک ان کی اہمیت کا تقاضا ہے کہ ان کا مطالعہ بار بار کیا جائے جو ان جوں نگو آستانا ہوتا جائے گا مطالب و دقائق کے نئے نئے پہلو آشکار ہوتے جائیں گے اور یہی دوسرا محلِ تدبر ہے جس میں ترجمان القرآن کی خصوصیات کی تلاش کی جاسکتی ہے۔ ترجمان القرآن کی پہلی جلد شائع ہوئی تو اس وقت مولانا کے پیشِ نظر یہ تھا کہ قرآن حکیم کے عام مطالعہ و تعلیم کے لیے ایک درمیانی نہایت کی کتاب تیار ہو جائے جو مجرد ترجمے سے وضاحت میں زیادہ اور مفصل تفسیر سے مقدار میں کم ہو پھر نابجا نوٹ بڑھا دیے جائیں۔ مولانا اس سے زیادہ بحث و تفصیل کو اس میں دخل دینا نہ چاہتے تھے۔ لیکن پہلی جلد کی اشاعت کے بعد بابِ نظر کا جوشِ طلب ان حدود پر راضی نہیں ہو سکا جو ترجمان القرآن کے لیے مقرر کر دی گئی تھیں۔ ان کی سبب تشنگی اس سے زیادہ سیرانی کا سامان ڈھونڈھتی تھی اور مقدمہ و البیان کے وعدے پر صبر نہیں کر سکتی تھی۔ مطالبہ کی وسعت اور دائرہ بیان کی تنگ نائی غالباً خود مولانا کے لیے بھی شکیب آزمائشی چٹا پنچہ جو نہی اہلِ علم و ادب کا اصرار بڑھا۔ مولانا ترجمان القرآن کی ترتیب بار بار بدیتی پر آمادہ ہو گئے اور ترجمان القرآن کی نوعیت، عروفت ترجمہ اور نوٹوں ہی کی نہ رہی بلکہ کسی قدر تفسیری مباحثہ کا اضافہ بھی کرنا پڑا۔ اس کے لیے مولانا نے یہ طریقہ اختیار کیا کہ جب سورت کا ترجمہ اور نوٹ ختم ہوئے تو جن جن مقامات کے لیے تفصیل ضروری معلوم ہوئی ان پر مستقل مباحث اور مقالات لکھ کر بڑھا دیے۔ بعض سورتوں کے یہ مباحث بہت دور تک پھیلتے چلے گئے ہیں اور اگرچہ یہ تفصیلات ان حدود سے متجاوز ہو گئیں جو ترجمان القرآن کے لیے ابتدا میں قرار دی گئی تھیں۔ لیکن جیسا کہ مولانا نے تحریر فرمایا ہے اگر البیان کی تفصیلات سامنے لائی جائیں تو یہ تفصیلات محض اجمال و تلخیص سے زیادہ نہ

ہوں گی۔

ہر حال ترجمان القرآن کی یہ تین بڑی خصوصیات ہیں۔ ترجمہ، نوٹس اور تفسیری مباحث و مقالات۔ مطالب قرآنی کے فہم و تدبر کے لیے ترجمہ کم سے کم الفاظ میں سورت کی بنیادی تعلیم اور تمام مطالب کا خلاصہ معلوم کر لینے کے لیے سورت کے نوٹس اور سورتوں کے بعض اہم مطالب و مہمات کی توضیح کے لیے تفسیری مباحث۔ ترجمان القرآن کی یہ تین بڑی خصوصیات ہیں یا تین خاص محل تدبر ہیں۔ مولانا نے غور و فکر کے بعد ہر ایک کی جگہ متعین کر دی ہے تاکہ ترجمان القرآن کا قاری اپنے ذوق طلب اور تشنگی علم کے مطابق فکر و نظر کے جس سرچشمے سے چاہے سیراب ہو۔ مولانا نے ان مقامات فکر و نظر اور مباحث کی ترتیب یہ رکھی تھی:

۱۔ صفحے کے ابتدائی حصے میں متن قرآن حکم۔

۲۔ عربی متن کے نیچے ترجمہ۔

۳۔ ترجمے کے ساتھ کے داہنی جانب نوٹوں کے لیے جگہ نکالی گئی ہے۔ یہ نوٹس ہر صفحے پر مسلسل نہیں ہیں بلکہ ان کا تعلق سورت کے مطالب اور اس کی بنیادی تعلیمات سے ہے پس جہاں جہاں ضرورت تھی، نمودار ہوئے گئے۔ کثرت میں اس بات کی کوشش کی گئی ہے کہ ہر صفحے پر صرف اسی قدر عربی متن لیا جائے کہ صفحے کا بقیہ حصہ اس کے ترجمے اور اس کے نوٹوں کے لیے کافی ہو جائے۔

طبع اول میں یہ اہتمام نہیں رکھا جاسکا تھا اس لیے بعض آیات کا ترجمہ کئی کئی صفحے کے بعد آیا ہے۔ مثلاً طبع اول میں سورت بقرہ کی آخری آیت صفحہ ۲۰۱ پر ہے اور اس کا ترجمہ ۲۰۹ صفحہ پر ہے۔ اس کا نتیجہ یہ ہوا کہ آیات سامنے آئیں تو ان کا ترجمہ پیش نظر نہ تھا، اور جب ترجمہ سامنے آیا تو آیات گزر چکی تھیں۔ اس طرح آیات اور ان کے ترجمے کے ساتھ ساتھ مطالعہ کرنا مشکل تھا لیکن وہ سری اشاعت میں یہ خاص اہتمام کیا گیا کہ متن اور ترجمہ ساتھ ساتھ چلیں۔ البتہ نوٹوں کے بارے میں یہ التزام پھر بھی نہ ہو سکا۔ بعض اوقات یہ نوٹ لکھی گئی تھیں تاکہ مسلسل چلے گئے ہیں اور جن آیات سے متعلق یہ نوٹس ہیں وہ پیچھے رہ گئیں لیکن چونکہ یہ نوٹس مطالعے و تدبر کے لیے ایک مستقل حیثیت رکھتے ہیں اس لیے مطالعہ کے وقت وہ الگ

نہیں ہوتی جو آیات اور ان کے ترجمے کے آگے پیچھے ہو جانے سے ہوتی ہے۔

۴۔ سورت کے خاتمے پر اس کے اہم مقامات کے بارے میں تفسیری مباحث اور مقالات نہیں۔ پہلی جلد میں یہ مباحث نہیں تھے۔ صرف سورہ بقرہ کے آخر میں چند آیات کے متعلق چار پانچ صفحے کے مباحث ہیں۔ البتہ دوسری جلد کی ہر سورت کے آخر میں اس کے اہم مقامات کے متعلق تفسیری مباحث پر مشتمل مجمل یا مفصل مقالات ہیں۔ ان میں یہ امر بھی پیش نظر رہا ہے کہ جو مقامات پہلی جلد میں بحث، طلب تھے اور وہاں ان پر نظر نہیں ڈالی گئی تھی ان کو بھی بحث میں سمیٹ لیا جائے۔ اس طرح پہلی جلد کی سورتوں کے اکثر مقامات مطالب بھی دوسری جلد میں آگئے ہیں۔ البتہ بعض مباحث کے لیے دوسری جلد میں مناسب موقع نہیں مل سکا انہیں تیسری جلد کے لیے چھوڑ دیا۔

۵۔ اس کے علاوہ ایک اور چیز بھی ہمیں ترجمان القرآن کے صفحات پر جا بجا نظر آتی ہے۔ وہ اس کے حواشی ہیں۔ یہ حواشی پہلی جلد میں بھی ہیں اور دوسری جلد میں بھی۔ اور جس طرح عام طور پر علمی کتابوں میں صفحے کے نیچے کا حصہ استعمال کیا جاتا ہے، مولانا نے بھی یہی طریقہ اختیار کیا ہے۔ ان حواشی میں کہیں کسی لفظ کے خاص معنی کی طرف اشارہ ہے، کہیں کسی تفسیری نکتے کی طرف توجہ دلائی ہے۔ کہیں کسی مقام کا محل وقوع متعین کیا ہے، کہیں کسی موضوع پر تفصیلی مطالعے کے لیے کسی کتاب کی نشاندہی کی ہے۔ کہیں کسی معاملہ میں مفسرین کا عام رجحان، رائے یا مسلک پیش کیا ہے یا کسی اور خاص نکتے کی طرف توجہ دلائی ہے۔ غرض ان حواشی میں تمام ضروری باتیں آگئی ہیں۔ یہ حواشی نہ صرف تعداد میں کم ہیں بلکہ مقدار کے لحاظ سے بھی مختصر ہیں۔ ان کا اصل محل وہی ہے جہاں وہ نمودار ہوئے ہیں۔ مباحث کی اس ترتیب نے ترجمان القرآن کی افادیت کے ہر پہلو کو نمایاں کر دیا ہے اور تمام خصوصیات اجگر کر سننے آجاتی ہیں۔ ذہن دماغ کو ان کی تلاش میں کاوش نہیں کرنی پڑتی۔

مولانا کے نزدیک اس ترتیب کی بھی خاص اہمیت تھی۔ یہ ترجمان القرآن کی وہ صورت خصوصیت ہے جس نے اس میں افادیت کے ساتھ دل نشینی اور اثر آفرینی پیدا کر دی ہے

مولانا فرماتے ہیں :

”ترجمہ و تفسیر کی معنوی مشکلات کی طرح اس کی صورتی مشکلات بھی تھیں اور اس راہ کا دوسرا مرحلہ یہ تھا کہ انہیں حل کیا جائے۔ ان مشکلات کی شرح بھی طویلانی ہے۔ ترجمان القرآن کے خاتمے میں قرآن کے فارسی اردو اور یورپ کے تراجم پر تبصرہ کیا گیا ہے۔ اس سے اندازہ کیا جاسکے گا کہ اس مرحلے کی مشکلات کیا کیا تھیں اور وہ کیا اسباب ہیں جن کی وجہ سے آج تک قرآن کے تراجم میں وضاحت اور دلنشینی پیدا نہ ہو سکی۔“

لیکن اس کی صورتی خصوصیات و محاسن کا اندازہ کرنے کے لیے کسی انتظار کی ضرورت نہیں ترجمان القرآن پر ایک نظر ڈال کر معلوم کر لیا جاسکتا ہے کہ اس راہ کی مشکلات کیا تھیں اور صرف مباحث کی ایک مناسب ترتیب نے اس کے مطالب کو کس درجہ واضح دل نشیں اور اس کی مختلف خصوصیات کو کس طرح نمایاں اور الگ الگ کر دیا ہے۔ آپ کم سے کم وقت اور کم سے کم الفاظ میں کسی سورت کی تعلیم اور اس کے مہمات مطالب کا خلاصہ معلوم کر لینا چاہتے ہیں۔ یہ بات صرف نوٹس پر ایک نظر ڈال کر معلوم کر لے سکتے ہیں۔ آپ قرآن کا ٹھیک ٹھیک مطلب معلوم کرنا چاہتے ہیں۔ اس کے لیے صرف ترجمہ کا مطالعہ کفایت کرتا ہے اور اگر کسی سورت کے مہمات مطالب سے واقف ہونا چاہتے ہیں تو تفسیری مقالات اس مقصد کو پورا کر رہے ہیں ان میں سے ہر چیز نمایاں ہر چیز الگ اور ہر چیز اپنی مستقل حیثیت رکھتی ہے اور اپنے مقصد کی تکمیل کے لیے دوسرے کی محتاج نہیں ہے۔

ترجمان القرآن جلد اول (اشاعت اول) ص ۱۷

۱۔ افسوس ہے کہ ترجمان القرآن کے جدید سائینڈیکل میڈیشن میں ترجمہ و نوٹس اور تفسیر مباحث کی ترتیب کی اس اہمیت کو بالکل نظر انداز کر دیا گیا۔ اس ایڈیشن کی دوسری جلد جو نظر سے گزری ہے۔ اس میں نوٹس اور تفسیری مباحث کو ملا دیا گیا ہے۔ جہاں تک اس جلد کا تعلق ہے اس میں تو صرف سورہ بقرہ کے آخر میں چند صفحوں کے تفسیری مباحث تھے لیکن آئندہ جلدوں میں تو یہ مقالات بعض سورتوں میں سو سو صفحہ تک